

अरिंदम, नटराज ने जीता रैड डी हिमालया-2018 का खिताब

लेह, 13 अक्टूबर (ब्यूरो): टीम पोलारिस के अरिंदम साइकिया और टीम टी.वी.एस. के नटराज आर. ने शनिवार को 20वीं रैड डी हिमालया रैली चैम्पियनशिप का खिताब जीत लिया। रैली के दूसरे दिन लीड हासिल करने वाले अरिंदम ने अगले 2 दिनों तक अपनी बढ़त बनाई रखी और एक्सट्रीम 4 गुना 4 कैटेगरी का चैम्पियन बनने का गौरव हासिल किया। अरिंदम ने 6.32.49 घंटे का कुल पैनल्टी हासिल किया।

इसी तरह नटराज ने बाइकर्स की कैटेगरी में अपना वर्चस्व कायम किया। वह मोटो एक्सट्रीम कैटेगरी में बेताज बादशाह बनकर उभरे। नटराज असल में सभी चालकों के बीच सबसे तेज साबित हुए और 4.58.52 घंटे के कुल पैनल्टी के साथ पहला स्थान हासिल किया।

2015 में रैड जीतने वाले कैप्टन ए.वी.एस. गिल ने अपनी ग्रैंड विटारा के साथ 10.53 मिनट पीछे रहते हुए दूसरा स्थान हासिल किया, जबकि हारी रैलिंग टीम के हिमांशु अरोड़ा ने अपनी जिप्सी के साथ तीसरा स्थान पाया। टीम महेंद्रा के अमित्राजीत घोष ने शानदार वापसी



करते हुए चौथा स्थान हासिल किया। मोटो कैटेगरी में नटराज ने बाजी मारी, जबकि उनके टीम के साथी इमरान पाशा ने दूसरा स्थान हासिल किया। इमरान ने 5.15.21 घंटे कुल पैनल्टी लिया। विश्वास एस.डी. ने तीसरा जबकि जतिन जैन ने चौथा स्थान पाया।